

ஹஜ்ரத் ஹா த் (அ)

ஹஜ்ரத் ஹா த் (அ) அவர்கள் ஆத் சமூகத்தினருக்காக நபியாக அனுப்பப் பட்டிருந்தார்கள்.

ஆத் சமூகத்தினர்

பரம்பரை வம்சாவழி வல்லுநர்கள் மற்றும் வரலாற்று ஆசிரியர்கள் அரே பியர்களை இரு பிரிவுகளாகப் பிரித்துள்ளனர். ஒன்று, அரேபிய மண்ணின் மைந்தர்களான தூய அரபுகள், அவர்களை அரபு ஆரிபஹ் என்றழைக்கின்றனர். இரண்டாவது பிரிவான அரேபியர்கள், எங்கிருந்தோ வந்து அரேபியாவில் குடியேறி அவர்களோடு கலந்துவிட்டவர்கள், இவர்கள் அரபு முஸ்தஃரிபஹ் என்று கூறப்படுகின்றனர். அரபு ஆரிபஹ் பிரிவைச் சார்ந்த வர்களுடைய பல்வேறு கோத்திரங்கள் இருந்தன, உதாரணமாக, த்ஸலுது, தசிம், ஜதீஸ், ஜார்ஹுாம், அமீம், மத்யன், ஃம்லாஃஸக், ஃகஹ்த்தான், பனு யஃக்த்தின் ஆகியோர். ஆத் சமூகத்தினரும் இவர்களைச் சார்ந்தவர்களாகவே இருந்தனர். ஹஜ்ரத் இப்ராஹீம் (அ) அவர்களுடைய திருமணம் இந்த சமூகத்தினருடைய ஒருவரோடுதான் நிகழ்ந்தது. இவர்கள் (அ) வழி வந்த சந்ததியினரின் மரபுவழி தொடர்ந்து அவர்கள் அரபு முஸ்தஃரிபஹ் என்று அழைக்கப்பட்டனர்.

அரபு ஆரிபஹ்-வின் வம்சாவழிக் கோத்திரங்களில் பல அழிந்துவிட்டன, அவர்கள் அரபு பாஃஇதஹ் அல்லது அழிந்துவிட்ட கழுகங்கள் என்று கூறப்படுகின்றனர். ஆத் சமூகத்தினரும் இவர்களில் ஒரு சமூகத்தினராகவே கருதப்படுகின்றனர். இப்போது இந்த சமூகத்தினருடைய எந்த அடையாளச் சின்னமும் எங்குமே காணப்படுவதில்லை, அவர்களைச் சார்ந்த வர்களில் ஒருவரும்கூட அப்பெயருடன் காணக்கிடைப்பதுமில்லை. அரே பியர்கள் அவர்களை நன்கு அறிந்திருந்தனர் மற்றும் அவர்களைப்பற்றி அவர்களுடைய கவிதைகளிலும் உரைகளிலும் அதிகமாகவே எழுதியும் உள்ளனர். அவர்களுடைய பழையைான மரபு மற்றும் அவர்களுடைய அழிவு பற்றிய வரலாறு அவர்களால் நன்கு அறியப்பட்ட விஷயமாகும். அரபிமொழியில் ஒவ்வொரு பழையைான, பழங்காலத்துப் பொருளையும் அவர்களைக் கருத்தில் கொண்டு ஆதிய மரபைச் சார்ந்தது என்று கூறப்படுவது வழக்கமாகும்.

இவர்கள் மிகவும் கம்பீரமான மக்களாக இருந்தனர். அல்லாஹ் தஆலா அவர்களை வலுவான உடற்கட்டுடையவர்களாகப் படைத்திருந்தான். அவர்கள் மிகவும் உயரமானவர்களாகவும் பலசாலியான மக்களாகவும் இருந்தனர். இவர்களைப்பற்றி திருக்கீர்க்குர்அன் இவ்வாறு விவரிக்கின்றது:

٨ ﴿٨﴾ الَّمْ تَرَكِفَ فَعَلَ رَبُّكَ بِعَادٌ ٧ ﴿٧﴾ إِنَّمَا ذَاتِ الْعِمَادِ ٦ ﴿٦﴾ أَلَّا تَمْكِحَ مِثْلُهَا فِي الْأَلْبَادِ

பொருள்: உயரமான தூண்களையடைய இரம் எனும் ஆத் கூட்டத்தாருடன் உம் இறைவன் எவ்வாறு நடந்துகொண்டான் என்பதை நீர் கவனிக்க வில்லையா? அவர்களைப்போன்று எந்தச் சமுதாயமும் உலகநாடுகளில் படைக்கப்படவில்லை. மற்றொரு இடத்தில் கூறுகின்றான்:

١٣٠ ﴿١٣٠﴾ وَإِذَا بَطَشْتُمْ بَطَشْتُمْ جَبَارِينَ

பொருள்: மேலும், நீங்கள் எவரையேனும் பிடித்தால் கொடுரமாப் பிடிக் கின்றீர்கள் (அஷ் ஷாஃபா:130).

வாழ்ந்த பகுதி மற்றும் நாடு

திருக்குருஞ்சியில் அவர்கள் வாழ்ந்த பகுதி அஹ்ர் காஃப் என்று குறிப்பிடப் பட்டுள்ளது. அஹ்ர் காஃப் என்பது ஹஃப்காஃப் என்ற சொல்லின் பன்மையாகும். இதன் பொருள் அம்மொழியில் மலைகளைப்போன்று உயரமாவையாக இல்லாத நீண்ட மணற்குன்றுகள் என்பதாகும். கலைச்சொல் என்ற வகையில் அஹ்ர் காஃப் என்பது அரேபியப் பாலைவனத்தின் அர்குப்பில் க்லாலி எனப்படும் விசாலமான மணற்பாங்கான பரப்பெல்லையாகும். வரலாற்று ஆசிரியர் இப்னு இஸ்ஹாஃப் கூறுவதாவது, ஆத் சமுகத்தினர் ஒமன் முதற்கொண்டு எமன் வரையிலான பரப்பெல்லையில் பரவி இருந்தனர், இவர்கள் தங்களுடைய மையப்பகுதியான அஹ்ர் காஃபி விருந்து வெளியேறி அருகாமையிலுள்ள வலிமையற்ற மற்ற சமுகத்தாருடைய பகுதிகளில் குடியேறிவிட்டனர். தற்காலத்தில் முக்கா நகரத்திலிருந்து 125 மைல் தூரத்தில் அதன் வடக்குப் பகுதியில் ஹஜ்ரத் மெளத் என்ற ஒரு இடம் உள்ளது, இது ஹஜ்ரத் ஹத் (அ) அவர்களுடைய ஃகபர் உள்ள இடம் என்று கருதப்படுகின்றது. அங்கே, ஹஜ்ரத் ஹத் (அ) அவர்களுடைய ஃகபருடைய அடையாளச் சின்னத்தையும் கட்டியுள்ளனர். இன்று அந்த இடம் ஒரு படிப்பினைக்கான இடமாக அமைகின்றது. இவ்வகையான பாழடைந்த, அனைவராலும் கைவிடப்பட்ட பாலைவனமான ஒரு இடத்தைப் பார்ப்பவர்கள் அங்கே ஒரு மகத்தான மாபெரும் ஆற்றல் களைப் பெற்றிருந்த ஒரு சமுகத்தனர் வாழ்ந்திருந்த வளர்ச்சியடைந்த பகுதியாக இருந்தது என்ற உண்மையை எண்ணியும் பார்க்க முடியாது. மக்களுக்கு அங்கு செல்வதற்கான தைரியம் வருவதில்லை. 1843 ஆம் ஆண்டில் பவேரியா நாட்டைச் சார்ந்த ஒரு இராணுவ வீரர் அங்கே புறப் பட்டுச்சென்றார், அவர் அதனைப்பற்றிக் கூறுகிறார், அப்பகுதியில் ஆங்காங்கே வெண்மையான சில திட்டுகள் இருக்கின்றன, அதனுள் ஏதும்

விழுந்துவிட்டால் அது மனவில் மூழ்கிவிடுகின்றது. அவர் கூறுகிறார், அங்குள்ள மணல் மிகவும் மென்மையான பொடியைப் போன்று உள்ளது, நான் தூரத்திலிருந்து ஒரு பெரிய இரும்புத் துண்டினை வீசி ஏறிந்தேன், அது சில நிமிடங்களேலேயே அதனுள் மூழ்கிவிட்டது, மற்றும் அதனைக்கட்டி வைத்திருந்த அந்த கயிறும் உருகிவிட்டது.

ஆகு சமீகத்தாரின் சீறப்புகள்

ஹஜ்ரத் நூல் (அ) அவர்களுடைய சமூகத்தாரின் அழிவுக்குப் பிறகு உயர்வு அளிக்கப்பட்ட சமூகம் தான் இந்த சமூகமாகும். உடல் ரீதியாகவும் இந்த சமூகத்தினர் வலிமை மிக்கவர்களாகவும் ஆற்றல் மிக்கவர்களாகவும் இருந்தனர் (அல் ஆரா:69). அவர்கள் வாழ்ந்த அந்தக் காலத்தின் மிகவும் பிரசித்திப்பெற்ற மற்றும் வலிமை மிக்க சமூகத்தினதராக இருந்தனர். அவர்களுடைய நாகரீகம் மிகவும் பிரபலமானதாகவும் பிரசித்திப் பெற்ற தாகவும் விளங்கியது. உயர்ந்த தூண்களையுடைய கம்பீரமான மாளிகைகளைக் கட்டிக்கொள்வது அவர்களுடைய சிறப்புக்குரிய அம்சமாக இருந்தது, இதற்காகவே அவர்கள் உலகிலேய மிகவும் பிரமலமானவர்களாக இருந்தனர் (அல் ॐபஜ்ரு:6,7,8). அல்லாஹ் தஆலா இந்த சமூகத்தினருக்குத் தன்னுடைய எண்ணற்ற அருட்கொடைகளை வழங்கி சிறப்பித்தான் (அல் ஷ-அரா:131,132,133)

இது சமிக்த்தினரின் சீர்கேடுகளும் ஹூ த் (அ) அவர்களுடைய அழைப்பும்:

அல்லாஹ் தஆலா அருளிய அரூட்கொடைகள் மற்றும் தங்களுடைய சிறப்பான ஆற்றல்கள் ஆகியவற்றின் அடிப்படையில் இவர்கள் கர்வம் கொண்டு திரிந்தனர். தங்களுடைய வெளிப்படையான உயர்வான நிலையின் ஏமாற்றங்களில் மூழ்கி தங்களுடைய உண்மையான நிலைமையினை மறந்தவர்களாக, அல்லாஹ் வுக்கு நன்றி செலுத்துவதற்கு பதிலாக அவனுக்கு இணை வைப்பவர்களாக மாறி விட்டனர். ஆத் சமூகத்தினர் அல்லாஹ்வையே நிராகரிப்பவர்களாக இருக்கவில்லை, அவர்கள் அல்லாஹ்வையும் நம்பிய நிலையில் அவனுடைய இயற்பண்புகளில் மற்றவர்களையும் இணையாக்கி வந்தனர். அவர்களுடைய பிரபலமான விக்கிரகங்கள் மூன்று இருந்தன. அவையாவன: ஸமது, ஸழுது மற்றும் ஹரான். இந்த விக்கிரகங்களை வணங்கி வந்ததன் காரணமாக இழிவுக்கு ஆளாக்கப்பட்டதற்கான முக்கியக் காரணமாக அமைந்தது அவர்களுடைய முதாதையர்களை வணங்கி வழிபடும் அவர்களுடைய மரபும் கண்மூடித்தனமான இந்த மரபுகளைப்பின்பற்றி வந்துகும்தான். ஹத் (அ) அவர்கள் இந்த விக்கிரக வழிபாட்டினைப்பற்றிக் குறைக்கு தடுத்தபோது அவர்கள் கூறினார்கள்:

قَالُوا أَجْعَلْتَنَا لِنَعْدَدُ اللَّهَ وَحْدَهُ وَنَذَرَ مَا كَانَ يَعْدُدُ إِبَّاً وَنَّا

பொருள்: அதற்கு அவர்கள் பதில் கூறினார்கள், நாங்கள் அல்லாஹ் ஒரு வனை மட்டுமே வணங்கவேண்டும், எங்கள் முன்னோர்கள் வழிபட்டு வந்தவற்றையெல்லாம் நாங்கள் விட்டுவிடவேண்டும் என்பதைச் சொல் வதற்காகவா நீங்கள் எங்களிடம் வந்துள்ளீர்கள்? (அல் ஆஃராஃப்:70)

அவர்களுடைய நாகரீக வளர்ச்சி மற்றும் உலகத்தின் செல்வ செழிப் பினையே குறிக்கோளாகக் கொண்டிருந்த இவர்கள் வாழ்க்கையின் தரத்தை உயர்த்திக்கொள்வது, வீண் விரயம் செய்வது மற்றும் ஆடை அலங்காரம், சுகமான வாழ்க்கையினைப் பெறுவதையே இவர்கள் தங்களுடைய குறிக்கோளாக ஆக்கிக்கொண்டனர். இதன் காரணமாக, அவர்களைவிட குறைவான வாழ்வாதாரங்களையும் வலிமையற்ற சமூகத்தினரையும் அவர்கள் கொடுமைபடுத்தியதோடு அவர்களை அடிமையாக்கி அவர்களை தங்களுடைய சுயநலத்திற்காக பயன்படுத்திக்கொண்டும் வந்தனர். அல்லாஹ் வின் அச்சம் இல்லாத, அல்லாஹ் வுக்கு முன் பதில் கூறவேண்டியிருக்கும் என்ற அச்சமும் இல்லாத நிலையில் அவர்கள் எதையும் பொருட்படுத்தாது அச்சமற்ற வாழ்க்கையினை மேற்கொண்டு வந்ததன் காரணமாக அவர்கள் எல்லாவித சாபக்கேடுகளுக்கும் ஆளாக்கப்பட்டுவிட்டனர். இந்நிலையில், ஹஜ்ரத் ஹாத் (அ) அவர்கள் அவர்களை உண்மையான ஏத்துவத்தின் புறமாகவும் அழைத்ததோடு அவர்களுக்கு அவர்களுடைய இந்த சீர்கேடான வாழ்க்கையினைப்பற்றியும் தெளிவாக எடுத்துக்கூறத்துவங்கினார்கள். இதனைப் பற்றித் திருக்குர்ஆன் கூறுகின்றது:

﴿٦٥﴾ وَإِلَىٰ عَادٍ أَخَاهُمْ هُودًا قَالَ يَقُومٌ أَعْبُدُ دُواؤَ اللَّهِ مَا لَكُمْ مِنْ إِلَهٍ غَيْرِهِ أَفَلَا نَشَّقُونَ

பொருள்: மேலும், ஆத் கூட்டத்தாரிடம் அவர்களுடைய சகோதரர் ஹாதை நாம் அனுப்பினோம், அவர் கூறினார், என் சமுதாயத்தினரே, அல்லாஹ் வுக்கு அடியணியுங்கள், அவனைத்தவிர உங்களுக்கு வேறு இறைவன் இல்லை, எனவே, நீங்கள் தவறான நடத்தையிலிருந்து விலகிக்கொள்ள மாட்டர்களா (அல் ஆஃராஃப்:65).

ஹஜ்ரத் ஹாத் (அ) அவர்கள் கொடுத்த அழைப்பினைக்கேட்டு அவர்களுடைய சமுதாயத் தலைவர்கள் பதில் கூறினார்கள்:

﴿٦٦﴾ قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرَنَا فِي سَفَاهَةٍ وَإِنَّا لَنَظَرَكُمْ مِنْ أَلْكَذِبِكُمْ

பொருள்: (அவருடைய இக்கூற்றை) ஏற்க மறுத்த இந்த சமுதாயத் தலைவர்கள், திண்ணமாக, நீர் அறியாமையில் உழல்வதை நாங்கள் காண்கின்றோம், மேலும், நீர் பொய்யராக இருப்பீரோ என்றும் நாங்கள் ஜயம் கொள்கின்றோம் என்று பதில் கூறினார்கள் (அல் ஆஃராஃப்:66)

செல்வச் செழிப்பு மற்றும் இணைவைப்பின் அடிப்படையிலான கலாச் சாரத்தின் பிரதிநிதிகளாகத் தம்மைக் கூறிக்கொள்பவர்கள் எப்போதுமே அறிவுப்பூர்வமான உண்மைகள் அவர்களுக்குக் கூறப்படும்போது இவ்வித மான பதிலைத்தான் கொடுப்பார்கள். இந்த உண்மைகளுக்கான அதாரங் களைக் கண்டறிவதற்குப் பதிலாக குறைகூறும்போக்கினையே கடைபிடிப் பார்கள். அவர்கள் இந்த உண்மைகளை எடுத்துக்கூறும் இறைத்துதர்கள் உண்மையானவர்கள் என்பதை உணர்வுப்பூர்வமாகவே நன்கறிவார்கள். இருப்பினும், அவர்கள் உண்மையின்புறம் அழைப்புக்கொடுப்பதை உணர்ந் தாலும் அவர்களுடைய ஆதாயங்கள் மற்றும் இச்சைகளுக்கு அடிமை யாகும் பழக்கம் அவர்களை தங்களுடைய மனசாட்சியினையே ஒடுக்கி விடவேண்டும் என்ற கட்டாயத்திற்குக்கொண்டு செல்கின்றது. மேலும், தங்களுடைய ஆசைகள் மற்றும் இச்சைகளுக்கு அடிமையாகிவிட்ட இவர்களைக் கண்ணியம் மற்றும் உயர்ந்த அந்தஸ்துகளிலிருந்து வீழ்ச்சியடையச் செய்து அவர்களை மிருகத்தன்மையின் கீழ்த்தரமான நிலைக்குத் தள்ளி விடுகின்றது, அதன்பின் இவர்கள் நபித்துவத்தைப் பிரகடனம் செய்வதற்கு முன்பிலிருந்தே அவர்களுடைய சமுதாயத்தினர் அனைவரிலும் மிகவும் கண்ணியத்திற்குறியவராகவும், ஒரு முன்மாதிரியான சீரான வாழ்க்கை மற்றும் நற்குணங்களே வடிவமானவராக அனைவராலும் ஏற்றுக்கொள் ளப்பட்டு வந்த அந்த மனிதரையே குறைகூறுபவர்களாகவும் குற்றம் சாட்டுபவர்களாகவும் ஆகிவிடுகின்றனர்.

ஹஜ்ரத் ஹாத் (அ) அவர்களுடைய சமூகத்தினர் அவர்களுடைய ஏகத்துவத்தின் பால் கொடுக்கப்பட்ட அழைப்புக்குப் பதில் கூறும் வகையில் இந்தப் போக்கினையே மேற்கொண்டு கூறினார்கள், ஹாத் (அ) அவர்களே, நீங்கள் மதிகெட்ட வராகவே இருக்கின்றீர்கள், நாங்கள் உங்களை மட்மையான ஒருவராகவே கருதுகிறோம். எங்களுக்கு ஒரு குறுகிய கால வாழ்க்கையே கிடைத்துள்ளது, அதில், சுவர்க்கம் நரகம் என்றவைகளையெல்லாம் கூறிக்கொண்டு இங்கே நமக்குக் கிடைத்துள்ள விதவிதமான சுகங்களை அனுபவித்துக்கொண்டும் ஆசைகள் மற்றும் இச்சைகளையெல்லாம் பூர்த்தி செய்துகொள்வதுதான் அறிவுள்ள வர்களுடைய வழியாகும், இவற்றையெல்லாம் தட்டிக்கழிப்பதோ விட்டு விலகியிருப்பதோ பைத்தியக்கார, மதிகெட்ட செயலாகும்.

ஹஜ்ரத் ஹாத் (அ) அவர்கள், அவர்களுடைய இவ்வகையான சிந்தனைகள் மற்றும் கருத்துக்களைக்கேட்டு விமர்சிக்கும் வகையில் தன்னுடைய உண்மையான நிலையினை மிகவும் கவலையுடனும் அவர்களைப்பற்றி அக்கறைகொண்டவர்களாகவும் அவர்களுக்கு எடுத்துக்கூறினார்கள், என்னுடைய சமூகத்தினரே, நான் மதிகெட்டவனாகவோ மட்மையுள்ளவனாகவோ இல்லை, மாறாக, நான் அல்லாஹ் வினால் அனுப்பப்பட்ட தூதராக உள்ளேன், அவனுடைய தூதுவத்தின் செய்திகளையே உங்களுக்கு எடுத்துக்கூறுகின்றனேன், நான் உங்களுடைய நலனையே நாடுபவனாக இருக்கின்றனேன், உங்கள் நலன் விரும்பு

பவனாகவும் உள்ளேன் (அல் ஆராஃபः:67,68). அதாவது, நான் கூறும் இந்த விஷயங்களைல்லாம் என்னுடைய சொந்தக் கருத்துக்கள் அல்ல, மாறாக, இவையனைத்தும் உங்களுக்குப் பல்வேறு வகையிலான சுகங்களையும் வாழ்வாதாரங்களையும் அருட்கொடைகளையும் வாரி வழங்கியுள்ள அந்த இறைவனிடமிருந்து அருளப்பட்ட அருள்வாக்குகளாகும். இது ஒரு சாதாரண விஷயமாகவோ அல்லது உங்களில் ஒருவர் கூறுவதை நீங்கள் நிராகரிப்பதாகவோ இல்லை. மாறாக, நான் அல்லாஹ் வின் தூதர் என்ற வகையில், நீங்கள் அல்லாஹ் வின் அருள்வாக்குகளை நிராகரித்துவிட்டதன் காரணமாக அவனுடைய கோபத்திற்கும் தண்டனைக்கும் ஆளாகிவிடக்கூடாது. ஆகவே, நீங்கள் இந்த விஷயங்களில், உங்களைப்போன்ற ஒரு சாதாரண மனிதர் கூறுவது போன்று கருதி விடாதீர்கள், கூர்ந்து கவனியுங்கள், சிந்தித்துப் பாருங்கள், இதனைப்பற்றி நன்கு சிந்தித்தித்து ஒரு முடிவுக்கு வாருங்கள். ஹஜ்ரத் ஹாத் (அ) அவர்கள், அவர்களுக்கு அவர்களுடைய வரலாற்றின் ஆதாரங்களைக்கொண்டு விளக்கிக் கூற முற்பட்டார்கள், நிராகரிப்பின் காரணமாக அவர்களுடைய முன்னோர்களுக்கு ஏற்பட்ட மிகக்கேடான விளைவுகள் மற்றும் அவர்களுடைய போக்கினைக் கொண்டு படிப்பினை பெறுமாறும் அறிவுறுத்தினார்கள். அவர்களுக்கு அல்லாஹ் வினால் அருளப்பட்டிருந்த அருட்கொடைகள் அவர்களுக்குக் கொடுக்கப்பட்ட சிறப்புக்களையெல்லாம் மேற்கோள்காட்டி எடுத்துக்கூறினார்கள். ஆனால், அவர்களோ மசியவில்லை, அறியாமையிலிருந்துகொண்டே அவர்கள் பதில் கூறினார்கள்:

قَالُوا أَإِحْتَنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ إِبْرَاهِيمَ فَإِنَّا بِمَا تَعْدُنَا إِنْ كُنَّاٰ

الصَّدِيقَيْنَ

பொருள்: அதற்கு அவர்கள் பதில் கூறினார்கள், நாங்கள் அல்லாஹ் ஒரு வைனை மட்டுமே வணங்கவேண்டும், எங்கள் முன்னோர்கள் வழிபட்டு வந்தவற்றையெல்லாம் நாங்கள் விட்டுவிடவேண்டும் என்ப(தைச் சொல்வ) தற்காகவா நீங்கள் எங்களிடம் வந்துள்ளீர்கள்? நீர் உண்மையானவராயின் எந்த வேதனையைக் குறித்து எங்களை நீர் எச்சரிக்கை செய்துகொண்டிருக்கின்றோ அதனை எங்களுக்குக் கொண்டுவாரும் (அல் ஆஃராஃபः:70).

அல்லாஹ் வுக்கே மாறு செய்யும் இந்தக் கேடான நிராகரிப்பாளர்கள் தங்களுடைய அறியாமை மற்றும் தவறான வழிகளைப் பின்பற்றும் காரணத்தினால் எவ்வளவுதான் ஹஜ்ரத் ஹாத் (அ) அவர்களுடைய இந்த போதனைகள் மற்றும் அவர்களத் தவறான வழியிலிருந்து தடுப்பதை சகித்துக்கொள்வார்கள், இறுதியாக, அவர்களுடைய நாவினால் தாங்கள் மேற்கொண்டிருக்கும் போக்கினையும் அவர்கள் மனதில் உறுதியாக நிலைகொண்டிருக்கும் நிலையினையும் வெளிப்படையாகவே கூறிவிட்டார்கள். நாங்கள் எங்களுடைய வழிமுறைகளை மாற்றிக்கொள்ளப்போவதில்லை, நாங்கள் ஏற்படுத்திக்கொண்டுள்ள இந்த வாழ்க்கை நெறிகளையும் ஒருபோதும் கைவிடப்போவ

தில்லை. நீங்கள் கூறுகின்றீர்கள் என்பதற்காக நாங்கள் எவ்வாறு அல்லாஹ் ஒருவனை மட்டுமே ஏற்றுக்கொள்வோம், எங்கள் முன்னோர்கள் விசுவாசம் கொண்டு வழிபட்டுவந்த அந்த கடவுள்களையும் விக்கிரகங்களையும் எவ்வாறு நிராகரிக்க முடியும்? அவர்களைப் பின்பற்றி வருவதன் காரணமாகவே எங்ஞுடைய வாழ்க்கை சிறந்ததாகவும் பிரகாசமானதாகவும் உள்ளது. ஹஜ் (அ) அவர்களே, நீங்கள் நாள்தோறும் எங்களை அச்சுறுத்திவரும் அந்த வேதனைகள் மற்றும் தண்டனைகளை, அவற்றில் உண்மை ஏதும் இருக்குமானால் எங்கள்மீது அதனைக் கொண்டுவாருங்கள், நாங்கள் இதற்காகத் தயாராக இருக்கின்றோம்.

பெற்றோர்கள் தங்களுடைய மக்களுக்காக எந்த அளவிற்குப் பாசமும் அன்பும் கொண்டிருப்பார்களோ அததைவிட பன்மடங்கு ஒரு நபி தன்னுடைய சமூகத் தினருக்காக அன்பும் பாசமும் கொண்டிருப்பார். அவர் தன்னுடைய சமூகத்தினர் நினைத்தும் பார்க்கமுடியாத அந்த உண்மைகளையெல்லாம் பார்த்துக்கொண்டிருக்கிறார். அவர் தன்னுடைய சமூகத்தினர் கடைபிடிக்கும் நிராகரிக்கும் போக்கின் காரணமாக மனவருத்தம் கொள்வதில்லை, மாறாக, மிகவும் பரிவுடனும் மென்மையாகவும் தன்னுடைய சமூகத்தினருக்கு தெளிவாக விளக்கிக்கூறவே முற்படுவார். இவ்வகையில், ஹஜ்ரத் ஹஜ் (அ) அவர்கள், தங்கள் முன்னோர்களைப்பின்பற்றிவரும் அவர்களுடைய மரபினைப்பற்றிய அவர்களுடைய ஆதாரங்களுக்குப் பதிலளிக்கும்வகையில் கூறினார்கள், அல்லாஹ் வைத்தவிர நாங்கள் எங்கள் முன்னோர்களைப் பின்பற்றி அவர்கள் வழிபட்டுவந்த கடவுள்களையே வழிபடுகிறோம் என்று கூறி அவற்றையும் கடவுள்களாக இனைத்துக்கொண்டு நீங்கள் கூறுவதெல்லாம் நீங்களே ஏற்படுத்திக் கொண்டவையும் இறைவனுக்கு இனைவைத்தவையுமேயன்றி அவற்றில் எந்த உண்மையுமில்லை.

நீங்கள் எவர்களை உங்கள் பிரச்சினைகளையெல்லாம் தீர்த்து வைப்பவர்களாகக் கருதி வழிபடுகின்றீர்களோ அவர்களிடத்தில் பிணைதீர்க்கும் எந்த சக்கதியும் கிடையாது. எவர்களை நீங்கள் செல்வச் செழிப்பு வழங்குவர்களாகக் கருதி அழைக்கின்றீர்களோ அவர்களிடத்தில் எந்தச் செல்வக் குவியலுமில்லை, அதிலிருந்து அவர்கள் அளிப்பதுமில்லை. யாரை நீங்கள் வாரி வழங்குவதற்கு அவர்கள் எந்த ஒன்றையும் பெற்றிருக்கவில்லை. யாரை நீங்கள் ஏழைகளுக்கு வாரி வழங்கும் நகரீப் நவாஸ் என்ற பட்டம் சூட்டி அழைக்கின்றீர்களோ அந்த நகரீப் ஏழைகளுக்கு எதையும் வாரி வழங்கும் ஆற்றலும் அதிகாரமும் பெற்ற வரல்ல. யாரை நீங்கள் நகவல் (நாடுவோரக்கு உதவி செய்பவர்) என்று அழைக்கின்றீர்களோ அவர்களிடத்தில் தம்மை உதவிக்காக அழைப்பவர்களிடம் சென்று குறைதீர்க்கும் ஆற்றல் இல்லை. உண்மையில், இவ்வாறான பெயர்கள் அனைத்துமே வெறுமனே பெயர்களாகவே இருக்கின்றன, அவற்றிற்குப் பின்னால் அந்தப் பெயர்கள் மற்றும் பட்டங்களை வழங்கி அவர்களுக்கு ஆற்றல் களை அளிப்பவன் யாருமில்லை. நீங்கள் அந்த உண்மைக்குப் புறம்பான பெயர்களைக் கொண்டுள்ளவர்களைப்பற்றி என்னிடம் சர்ச்சை கொண்டுள்ளீர்கள். இப்போது கூறுங்கள், அவர்கள் கடவுள்களாக, வழிபடும் தகுதியுடையவர்கள் என்பதற்கான ஆதாராமும்தான் என்ன இருக்கின்றது? நீங்களும் விசுவாசம்

கொள்ளும் அந்த அல்லாஹ் இவர்களில் எவருக்கும் பினை தீர்ப்பவர், செல்வங்களை வாரி வழங்குபவர் அனைத்துத் தேவைகளைப் பூர்த்தி செய்பவர் என்பதற்கான எந்த சான்றினையும் அளித்துள்ளானா? நீங்கள்தான் தாமாகவே உங்களுடைய யூகங்கள் மற்றும் தவறான சிந்தனைகளின் அபடிப்படையில் விரும்பியவர்களுக்கெல்லாம் எந்த அளவிற்கு வேண்டுமானாலும் வழிபடுவதற்கான தகுதியினை அளித்துக்கொண்டிருக்கின்றீர்கள்.

ஹஜ்ரத் ஹாத் (அ) அவர்களுடைய கவலை மற்றும் பாசத்தின் அடிப்படையில் அவர்களுக்கு கொடுக்கப்பட்ட அழைப்பினை அவர்களுடைய சமூகத்தினர் நிராகரித்துவிட்டதோடல்லாமல் அல்லாஹ் வின் புறமான தண்டனை பற்றிய அச்சறுத்தலுக்கெல்லாம் சவால் விடும்வகையில், உண்மையானால் அந்த தண்டனையை எங்கள்மீது கொண்டுவாருங்கள் என்றும் சவால் விட்டனர். **ஹஜ்ரத் ஹாத் (ஆ)** அவர்கள் தங்களுடைய கடமையினை நிறைவேற்றிவிட்ட நிலையில் அவர்கள் இனி அவர்களிடத்தில் எதிர்ப்பார்ப்பதற்கு ஒன்றுமில்லை என்று கருதியபோது தன்னுடைய சமூகத்தினர்களை நோக்கிக் கூறினார்கள், அவ்வாறாயின், சரி, நீங்களும் அதற்காகக் காத்திருங்கள், நானும் உங்களுடன் காத்திருக்கின்றேன்.

தன்னுடைய சமூகத்தினருடைய இந்தப் போக்கினைக்கண்டு ஹஜ்ரத் ஹாத் (அ) அவர்கள் அல்லாஹ் விடம் முறையிட்டார்கள் மற்றும் உதவியை நாடி நார்கள் :

قَالَ عَمَّا قَلِيلٍ لَيُصْبِحُنَّ نَذِيرًا ﴿٦﴾ فَأَخْذَتْهُمُ الصَّيْحَةُ بِالْحَقِّ فَجَعَلْنَاهُمْ غُشَاءً فَبَعْدًا لِلنَّوْمِ أَظَلَّمُونَ



பொருள்: அதற்கு இறைவன், நெருங்கிவட்டது இவர்கள் (தாங்கள் செய்த வற்றைக் குறித்து) வருத்தப்படப்போகின்ற காலம் என பதில் அளித்தான். இறுதியில், முற்றிலும் நியாயாத்திற்கேற்பவே ஒர் உரத்த ஒசை அவர்களைப் பிடித்துக்கொண்டது. அவர்களை நாம் குப்பை கூளங்களாக்கி ஏறிந்துவிட்டோம், தொலைந்து போகட்டும் கொடுமை புரிந்த சமூகத்தார் (அல் முஃமினான்:40,41)

ஆது சமூகத்தினருக்கு கொடுக்கப்பட்ட தண்டனையும் வேதனையும்

ஆது சமூகத்தாரின் ஹஜ்ரத் ஹாத் (அ) அவர்களிடம் எந்த தண்டனையைக் கொண்டுவருமாறு சவால் விட்டுக்கொண்டிருந்தார்களோ அது இறுதி யாக வந்துவிட்டது. ஏழு இரவுகள் மற்றும் எட்டு நாட்கள் தொடர்ந்து மிகவும் பலமான சூராவளிக்காற்று விசிக்கொண்டிருந்தது. அல்லாஹ்

தஆலா அவர்கள் மிது இந்த சூராவளிக்காற்றை எந்த அளவிற்கு வீச்சுசெய் தான் என்றால் அது அந்த சமூகத்தினரையே முழுமையாக அழித்தவிட்டது. திருக்ள்குர்அனில் அவர்கள் எவ்வாறு அழிக்கப்பட்டனர் என்பதை கீழ்க் காணும் வகையில் விவரிக்கப்பட்டுள்ளது.

وَمَا عَادُ فَاهْلِكُوْا بِرِيحٍ صَرَصِّ عَاتِيَةٍ ⑥ سَحَرَهَا عَلَيْهِمْ سَبْعَ لَيَالٍ وَّثَمَنِيَةَ أَيَّامٍ حُسُومًا فَتَرَى
الْقَوْمَ فِيهَا صَرْعَى كَانُوهُمْ أَعْجَازٌ خَلِ خَاوِيَةٍ ⑦ فَهَلْ تَرَى لَهُمْ مِنْ بَاقِيَةٍ ⑧

பொருள்: ஆது சமூகத்தினர் மிகப்பெரிய கடும் சூராவளிக் காற்றினால் அழிக்கப்பட்டார்கள். அல்லாஹ் அந்தக் காற்றினை அவர்கள் மீது ஏழு இரவுகளும் எட்டு பகல்களும் தொடர்ந்து ஏவினான் (நீர் அங்கு இருந்திருந்தால்) இற்றுப்போன ஈச்சமரத் தண்டுகளைப்போன்று அவர்கள் அங்கு முகங்குப்புற வீழ்ந்து கிடந்ததைப் பார்த்திருப்பீர், இப்போது அவர்களில் எவ்ரேனும் எஞ்சியிரப்பது உமக்குத் தெரிய வருகிறாதா என்ன? (அல் ஹாஃக்கஹ்:6,7,8). இந்த சூராவளிக்காற்று எவ்வகையானதாக இருந்தது என்பதைப்பற்றி அல்லாஹ் மற்றொரு இடத்தில் இவ்வாறு விவரிக்கின்றான்:

وَفِ عَادٍ إِذْ أَرْسَلْنَا عَلَيْهِمُ الْرِّيحَ الْعَقِيمَ ④١١ مَا نَذَرْ مِنْ شَيْءٍ أَنَّتْ عَلَيْهِ إِلَّا جَعَلْنَاهُ كَلَّمِيمٍ ④١٢

பொருள்: மேலும், ஆத் சமூகத்தினரில் (உங்களுக்குச் சான்று உள்ளது) அவர்கள்மீது நாம் நரகத்தை ஏற்படுத்தும் காற்றை அனுப்பினோம். அது எந்த ஒரு பொருளின்மீது பட்டபோதிலும் அதனைச் சிதைத்து அழித்து விட்டது (அத்ஜாரியாத்:41,42)

ஆரம்பமாக மேகங்கள் சூழ்ந்துகொண்டன. ஆது சமூகத்தினர் இந்த மேகங்களைக்கண்டு மகிழ்ச்சியுடன் ஆரவாரம் செய்யத்துவங்கினர். வறட்சியின் காரணமாக மழையை எதிர்ப்பார்த்திருந்த இவர்கள், இதோ கார் மேகங்கள் வந்துவிட்டன, இப்பொழுது மழை பொழியப்போகின்றது என்று கூறினர். ஆனால், என்னக் கைசேதம், அவர்கள் எதனைக் கருணை வடிவான கார்மேக மழை என்று நினைத்தார்களோ அதிலேயே அவர்களுடைய அழிவு திரைக்குப்பின்னால் மறநெந்திருந்தது. அல்லாஹ் வின் செயல்களும் அபீர்வமானவையாகவே இருக்கும். அவர்களை அல்லாஹ் வின் தூதர் விளக்கிக் கூறும்போது அவர்கள் கர்வம் கொண்டவர்களாகத் தற்பெருமை யுடன் கூறினார்கள் ஓய்து எங்களைவிட அதிக சக்தியும் ஆற்றலும் உள்ளவர்கள் யார்? இப்போது அல்லாஹ் அவர்களை அவர்கள் பிடிபட்டு

விடுவோம் என்று நினைத்துப் பார்த்திருக்கவும் முடியாத இடத்திலிருந்து பிடித்தக்கொண்டான். எந்த மேகங்களை அவர்கள் கருணை வடிவான இறை வனுடைய அருள் நிறைந்த கார்மேகங்கள் என்று நினைத்துக்கொண்டிருந்தார்களோ, அதனைக்கொண்டே அவர்களுக்கான தண்டனை நிறைவேற்றப்படுவதாக இருந்தது. ஏழு இரவுகள் மற்றும் எட்டு நாட்கள் தொடர்ந்து மிகவும் பலமான சூராவளிக்காற்று எவ்வகையில் வீசியது என்றால் அவர்கள் அனைவருமே பட்டுப்போன ஈச்சதமரத் தண்டனைப்போன்று இங்கும் அங்குமாக இறந்து சிதறிக்கிடந்தனர். திருக்குர்ஆன் இதனைப்பற்றி விவரித்துள்ளதைப்பார்க்கும்போது அந்த சூராவளிக்காற்று அவர்களைத் தூக்கி எறிந்து தரையிலும் மலைகளிலும் மோதி மோதி அவர்களுடைய தலைகளும் உடலும் சுக்குநூறாகச் சிதறிக் கிடந்தது போல் தோன்றுகின்றது. எந்தத் தலைகளில் கர்வம் நிறைந்தும், செருக்கும் இறுமாப்பும் நிறைந்து இருந்ததோ, அன்று அவைவெடித்துச் சிதறிக் கிடந்தன. அவர்களுடைய தலைகள் சிதறிவிட்ட தலையில்லா முண்டங்கள் ஈச்சமரங்களின் ஒலைகள் வெட்டப்பட்டு அவற்றின் தண்டுகள் காய்ந்து இத்துப்போன வையாக சாய்ந்து கிடப்பதைப்போன்று காணப்பட்டன. அவர்களுடைய கம்பீரமான மாளிகைகளைப்போன்ற இல்லங்கள் அற்று வெறிச்சோடியும் பாழடைந்தும் காணப்பட்டன. அவர்களுடைய அந்த கம்பீரமான ககலாச்சாரமும் அவர்கள் அவர்களுடைய வாழ்க்ககையின் வெற்றிச் சின்னமாக பெருமை பாராட்டிக்கொண்டிருந்த நாகரீக நடையும் இறுதியில் அழிந்து நாசமாகிவிட்டது. இன்று அவர்களை நினைவுகூறும் எவரும் இல்லை, அத்துடன் ஆது சமூகத்தினரும் அவர்களுடைய குடியிருப்புகளும் இந்த உலகம் நிலைத்திருக்கும் வரையிலும் உலகமக்கள் அனைவருக்குமே ஒரு படிப்பினையாக ஆகிவிட்டது.

உண்மைகளும் படிப்பினைகளும்

- ஆத் சமூகத்தினர் ஹஜ்ரத் நூஹ் (அ) அவர்களுடைய சமூகத்தினருக்குப் பின் அங்கு வாழ்ந்தவர்களாவர்
- அல்லாஹ் தஆலா ஆத் சமூகத்தினருக்கு உடல் வலிமையும் பல்வேறு சக்திகளையும் வழங்கியிருந்தான், அவர்களைப்போன்று வலிமைமிக்க மனித சமுதாயத்தினர் யாரும் இருந்ததில்லை.
- அல்லாஹ் தஆலாவின் அருட்கொடைகளும் அவர்களுக்கு வழங்கப் பட்டிருந்த அனைத்துமே உண்மையில் ஒரு சோதனைக்காகவே இருந்தது. இவ்வகையில், அருட்கொடை அளிக்கப்பட்டவர்கள் அதற்காக அல்லாஹ் வுக்கு நன்றி செலுத்துபவர்களாக இருப்பார்களேயானால் அவர்களுக்கு மேலும் அருட்கொடைகள் அதிகமாகவே வழங்கப்படுவது வழக்கமாக இருந்தது, மாறாக, இறுமாப்பு மற்றும் கர்வத்தின் அடிப்படையிலான போக்கினை மேற்கொள்பவர்கள் மற்றும் அவற்

றைத் தவறாகப் பயப்படுத்துபவர்களிடமிருந்து அருட்கொடைகளைல் லாம் பறிக்கப்படுவது மட்டுமல்லாமல் அதற்கான தண்டனையாக அந்த சமுதாயங்களே அழிக்கப்பட்டும் வந்தன.

- உலகத்தின் வெளித்தோற்றத்தில் காணப்படும் செல்வச் செழிப்பு, கலாச்சார, நாகரீக வளர்ச்சி, பொருளாதார அடிப்படையிலான வளர்ச்சி மற்றும் சுகங்கள் அனைத்துமே ஒரு சமூகம் சீரான, உண்மையின் அடிப்படைகளைப் பின்பற்றிறும் சமுதாயமாக கருதப்படுவதற்கு சான்றாக இருப்பதில்லை.
- ஒரு சமூகத்தில் உண்மையின் குரல் எழுப்பப்பட்டு அதற்கான அழைப்பு கொடுக்கப்படும் நிலையில், அவர்கள் அதற்குக் கவனம் செலுத்தாமல் இல்லை, அதனைப் பொருட்படுத்தாமலும் தட்டிக்கழிக்கும் போக்கு இறுதியில் முழு சமுதாயத்தையே அழிவுக்குக் கொண்டுசெல்லும். உண்மை எடுத்துரைக்கப்பட்டு வெளிப்பட்டுவிடும் நிலையில் உண்மையின் அடிப்படையிலான கொள்கைகளை ஏற்று நடப்பதுதான் சீரான வாழ்க்கைக்கான உத்திரவாதமாகவும் அல்லாஹ் வின் புறமான தண்டனையிலிருந்து பாதுகாப்புக்கான ஒரே வழியாகவும் இருக்கும்.
- பொய்யான வாழ்க்கைமுறை எவ்வளவுதான் மனதைக் கவரக்கூடிய தாகவும் ஈர்ப்புடையதாகவும் மகத்தானதாகவும் காணப்பட்டாலும், அது ஆதாரமற்றதாகும். உண்மை எவ்வளவுதான் கவர்ச்சியும் சாதனங்களும் செல்வாக்கும் அற்றதாக இருந்தாலும், இறுதியில் அதுவே வெற்றியடையும், மேலோங்கி வலுப்பெற்றுவிடம். ஏனெனில், உண்மையான வழியினைப் பாதுகாப்பவனும் அதரிப்பவனும் அல்லாஹ் ஒருவன் மட்டுமே. ஆகவே, சத்தியத்தின் வழியில் நடப்பவர்கள் சந்தர்ப்பச் சூழ்நிலைகள் எவ்வளவுதான் எதிர்மறையானவையாக இருந்தபோதிலும் அச்சப்படவேண்டியதில்லை.
- இணைவைப்பு மற்றும் விக்கிரக வழிபாடு ஆகியவை எவ்வகையிலும் உண்மை, பகுத்தறிவு ஆகியவற்றின் அடிப்படையில் அமைந்த ஒரு நெறியாக இருக்கவே முடியாது, மாறாக, சில தந்திரவாதிகள், சுயநல வாதிகள் மற்றும் இச்சைகளைப் பின்பற்றும் மக்கள் கூட்டங்கள் தங்களுடைய இச்சைகளைப் பூர்த்தி செய்துகொள்வதற்காகவும் மக்களை ஏமாற்ற அவர்களை வேட்டையாடுவதற்காகவும் வீசும் வலையாகவே உள்ளது. இதனை இவர்கள் அல்லாஹ் வுக்கே உரிய வணக்க வழிபாட்டின் உரிமையினை வழிமறிக்கும் வகையில் திசைதிருப்பி தங்களுக்கு ஆதாயமாக ஆக்கிக்கொள்வதாகும்.
- அல்லாஹ் தஆலா தனித்தவனும் எவ்விதத் தேவைகளற்றவனுமாக இருக்கின்றான். இவ்வகையில், அவன் தன்னுடைய படைப்பாற்றலின் அடிப்படைகளுக்கேற்ப சில சமயங்களில் ஒரு சமுதாயத்தினையே முழுவதுமாக அழித்துவிடுகின்றான், இதன் காரணமாக,

அவன் ஏக இறைவன் என்ற அவனுடைய அதிகாரத்தில் எவ்வித வித் தியாசமும் ஏற்பட்டுவிடுவதில்லை. அவனைத் தடுப்பதற்கோ அல்லது அவனுடைய அதிகாரத்திற்கு எதிராகத் தட்டிக்கேட்கும் ஆற்றலுடைய வர்களோ பாருமில்லை.

- அல்லாஹ் தஆலா தனிநபர்கள், பல்வேறு குழுவினர்கள் மற்றும் சமு தாயத்தினர்களுக்குத் தன்னுடைய அருட்கொடைகளை வழங்கி அவர்களை சோதித்துப் பார்க்கின்றான். ஆகவே, எவரும் தான் பெற்றிருக்கும் சுகமான வாழ்க்கை மற்றும் செல்வங்கள் அனைத்துமே நிலைத் திருக்கும் என்று கர்வம் கொண்டு ஏமாற்றத்திற்கு ஆளாகிவிடக்கூடாது. எப்போதுமே, அல்லாஹ் வுக்கு முன்பாக பதில் கூறவேண்டியிருப்பதைக் கருத்தில் கொண்டு செயல்படுவதோடு சீரான வாழ்க்கையினைக் கடைபிடித்து நடக்கும் வகையில் அல்லாஹ் விடமே உதவியை நாடவேண்டும்.
- வெளித்தோற்றத்தில் அல்லாஹ்வின் கருணை வடிவமாகத் தோன்றும் எந்த ஒன்றும் அல்லாஹ் வின் கட்டளையால் சாபக்கேடாகவும் ஆகி விடலாம். அல்லாஹ் தஆலா நிகரற்ற வல்லமையுடையவன் அவனுடைய படைகள் மற்றும் கட்டளைகளை நிறைவேற்றுபவர்கள் என்னற்றவர்கள். ஆகவே, நம் கவனம் முழுவதுமாகவே நம்முடைய செய்ல்களின் புறமாகவே இருக்கவேண்டும். அவை நன்மையான வையாக இருக்குமானால் அல்லாஹ் வின் கருணைக்கான ஆதாரமாக அமைகின்றன, அவை தீயவையாக இருக்குமானால் அவை சாபக்கேடானவையாக ஆகிவிடுகின்றன. ஒரு அடியானுடையகடமை என்ன வென்றால் அவன் மனத்துரையைடுன் கீழ்ப்படிந்தவனாகச் செயல் படவேண்டும். அவனிடத்திலுள்ள குறைபாடுகள் மற்றும் பாவங்கள் அனைத்திற்குமே அல்லாஹ் விடம் பாவமன்னிப்புக்கோரி மீண்டும் நேர் வழியினைக் கடைபிடிப்பதன் மூலம் மட்டுமே பரிகாரம் தேட முடியும். **لَا مُلْجَأٌ وَلَا مَنْجَأٌ مِّنَ اللَّهِ إِلَّا** அல்லாஹ் வின் கோபம் மற்றும் வெறுப்பிலிருந்து பாதுகாப்பு மற்றும் பாவமன்னிப்பு அவனுடைய கருணையினைப் பெறுவதற்காக தகுதியைப் பெறுவதன் மூலமே கிடைக்கும்.

* * *